

विलंब पुं. (तत्.) 1. किसी कार्य में आवश्यकता से अधिक समय का लगना, अतिकाल, देर 2. लटकना, झूलना 3. साठ संवत्सरों में से 32वाँ वर्ष।

विलंबन पुं. (तत्.) 1. निर्भरता, लटकना 2. देरी, टालमटोल।

विलंबित वि. (तत्.) 1. लटकता हुआ, झूलता हुआ 2. आश्रित, सुसंबद्ध 3. मंथर, धीमा।

विलंबी वि. (तत्.) 1. देर करने वाला 2. लटकने, आश्रित रहने वाला।

विलक्षण वि. (तत्.) जो विशेष लक्षणों से युक्त हो, अनोखा, अनूठा, असाधारण, विचित्र।

विलक्षणता स्त्री. (तत्.) सामान्य से कुछ अलग होने की स्थिति अथवा भाव या गुण, विचित्रता, निरालापन।

विलक्षण प्रयोग पुं. (तत्.) भाषा. भाषा के व्यवहार में व्यक्ति विशेष से संबंधित प्रयोग जो मानक या बहुप्रचलित प्रयोग से भिन्न हो उदा. कोई व्यक्ति पूछना को 'पूँछना' या 'बढ़िया' को 'बढ़ियाँ' बोले तो यह उसका विलक्षण प्रयोग कहलाएगा।

विलखना अ.क्रि. (तद्.) ताड़ जाना, भाँप लेना (इस अर्थ में 'विलखना' प्रयोग पद्धति में मिलता है पुं. दे. बिलखना।

विलखाना स.क्रि. (तद्.) किसी को कष्ट देना, दुःख देना, रुलाना।

विलग वि. (तद्.) जो किसी से भिन्न हो, इतर, अलग पुं. अंतर, भेद।

विलगन पुं. (तद्.) अलग होने या करने का भाव कृषि. कोशिकाओं की परत विशेष के विघटन के फलस्वरूप पत्तियों का तने से टूटकर गिरना।

विलगाना स.क्रि. (तद्.) किसी वस्तु को किसी से अलग करना अ.क्रि. किसी वस्तु अथवा व्यक्ति से अलग होना।

विलग्न वि. (तत्.) 1. चिपटा हुआ, चिपका हुआ, अवलंबित, बंधा हुआ 2. ढाला हुआ, स्थिर किया हुआ 3. विगत, बीता हुआ (समय आदि) पुं. 1. कमर, कटि 2. नितंब 3. राशियों का उदय 4. जन्मपत्रिका।

विलच्छन पुं. (तद्.) दे. विलक्षण।

विलपन पुं. (तत्.) 1. किसी समाचार को सुनकर अथवा दृश्य को देखकर रोना-धोना, विलाप करना 2. गप-शप करना 3. तेल आदि का नीचे बैठा हुआ मैल, चीकट।

विलपना अ.क्रि. (तद्.) किसी दृश्य को देख कर अथवा समाचार को सुनकर रोना-धोना, विलाप करना, रोना।

विलपाना स.क्रि. (तद्.) अपने कृत्यों द्वारा किसी को रुलाना, विलाप करवाना।

विलम पुं. (तद्.) देर, अबेर (इसका प्रयोग केवल प्राचीन काल में देखने को मिलता है)।

विलमना अ.क्रि. (तद्.) 1. विलंब करना, देर करना 2. ठहर जाना, रुकना 3. किसी के प्रेमपाश में पड़कर कहीं रुक जाना।

विलय पुं. (तत्.) 1. एक वस्तु का दूसरी वस्तु में मिल जाना, घुल जाना अथवा समा जाना रसा. दो या दो से अधिक पदार्थों का मिश्रण जो एक समांगी प्रावस्था पैदा करे, इनमें से एक (सामान्यतः द्रव) विलायक कहलाता है और दूसरा (सामान्यतः ठोस) विलेय/विलायक कहलाता है और दूसरा (सामान्यतः ठोस) विलेय, विलायक विलेय को घोलकर विलीन कर लेता है पर्या. घोल solution राज. एक छोटे देश/राज्य या दल का पड़ोसी बड़े देश/राज्य या बड़े दल में मिलाकर एक हो जाना पर्या. एकीकरण। merger

विलयन पुं. (तत्.) विलय होने की क्रिया, अवस्था या भाव रसा. दो पदार्थों के आपस में मिलने या घोल बनने की क्रिया राज. दो देशों/राज्य या दलों का नीतिगत अथवा अन्य बातों के आधार पर मिलकर एक हो जाने की क्रिया या भाव।